



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ច្បាប់**  
**ស្តីពី**

**ការប្រឆាំងបរិវេណធម្មនុញ្ញ**  
**ជល់ការរឹកសម្របការយុត្តិធម្មនុញ្ញ**

**២៧ មិថុនា ២០២០**











**ជំពូកទី១ - បទប្បញ្ញត្តិទូទៅ**

|                |                |   |
|----------------|----------------|---|
| <b>មាត្រា១</b> | គោលបំណង .....  | ៣ |
| <b>មាត្រា២</b> | វិសាលភាព ..... | ៣ |
| <b>មាត្រា៣</b> | និយមន័យ .....  | ៣ |

**ជំពូកទី២ - ការដាក់ឈ្មោះក្នុងបញ្ជីនិងការបង្កកទ្រព្យសម្បត្តិ**

|                |   |   |
|----------------|---|---|
| <b>មាត្រា៤</b> | ការដាក់ឈ្មោះក្នុងបញ្ជីដោយក្រុមប្រឹក្សាសន្តិសុខនៃអង្គការសហប្រជាជាតិ..... | ៤ |
| <b>មាត្រា៥</b> | ការដាក់ឈ្មោះក្នុងបញ្ជីដោយតុលាការ.....                                   | ៥ |
| <b>មាត្រា៦</b> | ការបង្កកទ្រព្យសម្បត្តិ .....  | ៥ |

**ជំពូកទី៣ - ការស្នើសុំដកឈ្មោះចេញពីបញ្ជី និងការអនុញ្ញាតឱ្យប្រើប្រាស់ទ្រព្យសម្បត្តិ**

|                |  |   |
|----------------|--|---|
| <b>មាត្រា៧</b> | ការស្នើសុំទៅក្រុមប្រឹក្សាសន្តិសុខនៃអង្គការសហប្រជាជាតិដកឈ្មោះចេញពីបញ្ជី.... | ៥ |
| <b>មាត្រា៨</b> | ការស្នើសុំទៅតុលាការដកឈ្មោះចេញពីបញ្ជីនិងលុបចោលការបង្កកទ្រព្យសម្បត្តិ....    | ៦ |
| <b>មាត្រា៩</b> | ការអនុញ្ញាតឱ្យប្រើប្រាស់ទ្រព្យសម្បត្តិបង្កក.....                           | ៦ |

**ជំពូកទី៤ - ការហាមឃាត់និងកាតព្វកិច្ច**

|                 |  |   |
|-----------------|--|---|
| <b>មាត្រា១០</b> | ការហាមឃាត់មិនឱ្យប្រើប្រាស់ទ្រព្យសម្បត្តិ.....                | ៦ |
| <b>មាត្រា១១</b> | បុគ្គលរាយការណ៍ .....   | ៧ |
| <b>មាត្រា១២</b> | កាតព្វកិច្ចរាយការណ៍របស់បុគ្គលរាយការណ៍.....                   | ៧ |
| <b>មាត្រា១៣</b> | កាតព្វកិច្ចរាយការណ៍របស់បុគ្គលឬអង្គការក្រៅបុគ្គលរាយការណ៍..... | ៨ |

**ជំពូកទី៥ - ការរឹបអូសទ្រព្យសម្បត្តិបង្កក**

|                 |                                    |   |
|-----------------|------------------------------------|---|
| <b>មាត្រា១៤</b> | ការរឹបអូសទ្រព្យសម្បត្តិបង្កក ..... | ៨ |
|-----------------|------------------------------------|---|

**ជំពូកទី៦ - យន្តការគ្រប់គ្រង**

|                 |   |   |
|-----------------|---|---|
| <b>មាត្រា១៥</b> | គណៈកម្មាធិការសម្របសម្រួលថ្នាក់ជាតិ.....       | ៨ |
| <b>មាត្រា១៦</b> | ការតាមដាននិងត្រួតពិនិត្យ.....                 | ៩ |
| <b>មាត្រា១៧</b> | ការបង្ហាញព័ត៌មាន .....                        | ៩ |
| <b>មាត្រា១៨</b> | លិខិតបទដ្ឋានគតិយុត្តសម្រាប់អនុវត្តច្បាប់..... | ៩ |

**ជំពូកទី៧ - ទោសប្បញ្ញត្តិ**

|                  |   |           |
|------------------|---|-----------|
| <b>មាត្រា ១៩</b> | បទល្មើសនៃការបំពានសេចក្តីសម្រេចបង្កក.....  | <b>៩</b>  |
| <b>មាត្រា ២០</b> | បទល្មើសនៃការប្រគល់ទ្រព្យសម្បត្តិ.....     | <b>៩</b>  |
| <b>មាត្រា ២១</b> | បទល្មើសនៃការបំពានកាតព្វកិច្ចរាយការណ៍..... | <b>៩</b>  |
| <b>មាត្រា ២២</b> | ការទទួលខុសត្រូវរបស់នីតិបុគ្គល .....       | <b>១០</b> |

**ជំពូកទី៨ - អវសានប្បញ្ញត្តិ**

|                  |                       |           |
|------------------|-----------------------|-----------|
| <b>មាត្រា ២៣</b> | និរាករណ៍ .....        | <b>១០</b> |
| <b>មាត្រា ២៤</b> | ការប្រកាសឱ្យប្រើ..... | <b>១០</b> |

**ឧបសម្ព័ន្ធ**

បញ្ជីសេចក្តីសម្រេចចិត្តរបស់ក្រុមប្រឹក្សាសន្តិសុខអង្គការសហប្រជាជាតិ ( UNSCR )

- សេចក្តីសម្រេចចិត្តលេខ ១៧១៨ ឆ្នាំ២០០៦ របស់ក្រុមប្រឹក្សាសន្តិសុខ (អនុម័តនៅថ្ងៃទី១៤ ខែតុលា ឆ្នាំ២០០៦ )
- សេចក្តីសម្រេចចិត្តលេខ ១៧៣៧ ឆ្នាំ២០០៦ របស់ក្រុមប្រឹក្សាសន្តិសុខ (អនុម័តនៅថ្ងៃទី២៧ ខែធ្នូ ឆ្នាំ២០០៦ )
- សេចក្តីសម្រេចចិត្តលេខ ១៨៧៤ ឆ្នាំ២០០៩ របស់ក្រុមប្រឹក្សាសន្តិសុខ (អនុម័តនៅថ្ងៃទី១២ ខែមិថុនា ឆ្នាំ២០០៩ )
- សេចក្តីសម្រេចចិត្តលេខ ២០៨៧ ឆ្នាំ២០១៣ របស់ក្រុមប្រឹក្សាសន្តិសុខ (អនុម័តនៅថ្ងៃទី២២ ខែមករា ឆ្នាំ២០១៣ )
- សេចក្តីសម្រេចចិត្តលេខ ២០៩៤ ឆ្នាំ២០១៣ របស់ក្រុមប្រឹក្សាសន្តិសុខ (អនុម័តនៅថ្ងៃទី៧ ខែមីនា ឆ្នាំ២០១៣ )
- សេចក្តីសម្រេចចិត្តលេខ ២២៣១ ឆ្នាំ២០១៥ របស់ក្រុមប្រឹក្សាសន្តិសុខ (អនុម័តនៅថ្ងៃទី២០ ខែកក្កដា ឆ្នាំ២០១៥ )
- សេចក្តីសម្រេចចិត្តលេខ ២២៧០ ឆ្នាំ២០១៦ របស់ក្រុមប្រឹក្សាសន្តិសុខ (អនុម័តនៅថ្ងៃទី២ ខែមីនា ឆ្នាំ២០១៦ )
- សេចក្តីសម្រេចចិត្តលេខ ២៣២១ ឆ្នាំ២០១៦ របស់ក្រុមប្រឹក្សាសន្តិសុខ (អនុម័តនៅថ្ងៃទី៣០ ខែវិច្ឆិកា ឆ្នាំ២០១៦ )
- សេចក្តីសម្រេចចិត្តលេខ ២៣៧១ ឆ្នាំ២០១៧ របស់ក្រុមប្រឹក្សាសន្តិសុខ (អនុម័តនៅថ្ងៃទី៥ ខែសីហា ឆ្នាំ២០១៧ )
- សេចក្តីសម្រេចចិត្តលេខ ២៣៧៥ ឆ្នាំ២០១៧ របស់ក្រុមប្រឹក្សាសន្តិសុខ (អនុម័តនៅថ្ងៃទី១១ ខែកញ្ញា ឆ្នាំ២០១៧ )
- សេចក្តីសម្រេចចិត្តលេខ ២៣៩៧ ឆ្នាំ២០១៧ របស់ក្រុមប្រឹក្សាសន្តិសុខ (អនុម័តនៅថ្ងៃទី២២ ខែធ្នូ ឆ្នាំ២០១៧ )
- សេចក្តីសម្រេចចិត្តបន្តបន្ទាប់ក្រោយចេញសេចក្តីសម្រេចចិត្តខាងលើ។

**ច្បាប់  
ស្តីពី  
ការប្រឆាំងបរិញ្ញាប្បទាន  
ដល់ការរើកសាមកាយអនុធម្មហារប្រល័យ**









**ព្រះរាជក្រម**

**យើង**

នស/រកម/០៦២០/ ០១៧

**ព្រះករុណាព្រះបាទសម្តេចព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

**ប្រកាសឱ្យប្រើ**

ច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអវុធមហាប្រល័យ ដែលរដ្ឋសភា បានអនុម័តកាលពីថ្ងៃទី៤ ខែមិថុនា ឆ្នាំ២០២០ នាសម័យប្រជុំរដ្ឋសភាលើកទី៤ នីតិកាលទី៦ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី១៦ ខែមិថុនា ឆ្នាំ២០២០ នាសម័យប្រជុំពេញអង្គលើកទី៥ នីតិកាលទី៤ ហើយដែលមានសេចក្តី

ប្រកាសឱ្យប្រើ ដូចមានចែងនៅ៖







ច្បាប់  
ស្តីពី

ការប្រឆាំងហិរញ្ញប្បទាន  
ដល់ការរីកសាយភាយអនុធម្មហារប្រល័យ



206



**ជំពូកទី១**  
**បទប្បញ្ញត្តិទូទៅ**

**មាត្រា ១ .- គោលបំណង**

ច្បាប់នេះមានគោលបំណងធានាការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ ដោយកំណត់អំពីវិធានការបង្ការ ទប់ស្កាត់ បង្ក្រាប និងលុបបំបាត់ហិរញ្ញប្បទានដល់ការរីកសាយភាយអាវុធមហាប្រល័យ។

**មាត្រា ២ .- វិសាលភាព**

ច្បាប់នេះមានវិសាលភាពអនុវត្តចំពោះរាល់សកម្មភាពហិរញ្ញប្បទានដល់ការរីកសាយភាយអាវុធមហាប្រល័យនៅក្នុងព្រះរាជាណាចក្រកម្ពុជា។

**មាត្រា ៣ .- និយមន័យ**

វាក្យស័ព្ទសំខាន់ៗដែលប្រើក្នុងច្បាប់នេះត្រូវបានកំណត់និយមន័យដូចតទៅ៖

- ១- ទ្រព្យសម្បត្តិ សំដៅដល់មូលនិធិ កម្មសិទ្ធិ ធនធានហិរញ្ញវត្ថុ និងធនធានសេដ្ឋកិច្ចគ្រប់ប្រភេទ មិនថារូបិយប្បវេណី ចលនៈឬអចលនៈ កំពុងមានក្នុងពេលបច្ចុប្បន្នឬអាចមាននាពេលអនាគត ទោះទទួលបានតាមវិធីណាក៏ដោយឱ្យតែស្ថិតក្នុងប្រភេទដូចខាងក្រោម៖
  - ក- សាច់ប្រាក់។
  - ខ- រូបិយប័ណ្ណនិម្មិតឬរូបិយប័ណ្ណឌីជីថល រួមទាំង រូបិយប័ណ្ណគ្រឹបតូ។
  - គ- ឥណទាន មូលប្បទានប័ត្រទេសចរណ៍ មូលប្បទានប័ត្រធនាគារ អាណត្តិប្រៃសណីយ៍។
  - ឃ- លោហធាតុមានតម្លៃ និងត្បូងថ្មមានតម្លៃ។
  - ង- អចលនវត្ថុ ចលនវត្ថុ និងនាវា។
  - ច- ភាគហ៊ុន មូលប័ត្រ សញ្ញាបណ្ណ និងរូបិយាណត្តិ (Bill of exchange or draft) ។
  - ឆ- សិទ្ធិលក់ឡាយឡុង លិខិតធានា លិខិតធានាលើការអនុវត្តកិច្ចសន្យា និងការសន្យាផ្តល់ ហិរញ្ញវត្ថុផ្សេងទៀត។
  - ជ- លិខិតឥណទាន អញ្ញតបត្រ (Bill of lading) បណ្ណដឹកជញ្ជូន វិក័យប័ត្រលក់។
  - ឈ- លិខិតុបករណ៍ផ្តល់ហិរញ្ញប្បទានសម្រាប់ការនាំចេញ។
  - ញ- ធនធានធម្មជាតិ។
  - ដ- ធនធានកម្លាំងពលកម្ម ដូចជាសេវាកម្មយានិក។
  - ប- ធនធានសេដ្ឋកិច្ចផ្សេងទៀតដែលអាចប្រើប្រាស់ដើម្បីទទួលបានមូលនិធិទំនិញឬសេវាកម្ម។
  - ខ- ឯកសារឬលិខិតុបករណ៍គតិយុត្តគ្រប់ទម្រង់ រួមទាំងប្រភេទអេឡិចត្រូនិកឬឌីជីថល ជា កស្មតាងបញ្ជាក់កម្មសិទ្ធិឬផលប្រយោជន៍ ឬសិទ្ធិទាមទារទ្រព្យ។
  - ឈ- ការប្រាក់ ភាគលាភ ចំណូល ឬតម្លៃកើនឡើងពីប្រភេទណាមួយដែលបានប្រើប្រាស់ក្នុងច្បាប់នេះ។

ក្នុងបទប្បញ្ញត្តិស្តីពីការសហប្រជាជាតិឬគណៈកម្មាធិការនៃក្រុមប្រឹក្សាស្របតាមមាត្រា៤ ច្បាប់នេះឬដោយតុលាការស្របតាមមាត្រា៥នៃច្បាប់នេះ។



*Handwritten mark*



- ៣- អង្គភាព សំដៅដល់នីតិបុគ្គល អង្គភាពមិនមែនសារីរកម្ម ក្រុម សមាគម អង្គការ គ្រឹះស្ថាននិង ការចងក្រងនានា។
- ៤- ការបង្កកទ្រព្យសម្បត្តិ សំដៅដល់ការទប់ស្កាត់ការលក់ ការផ្គត់ផ្គង់ ភតិសន្យា ការផ្ទេរ ការបំប្លែង ការធ្វើមត់កប្បអនុប្បទាន ការចល័ត ឬការប្រើប្រាស់ទ្រព្យ។
- ៥- អាវុធមហាប្រល័យ សំដៅដល់អាវុធផ្ទុះអាតូមិកឬនុយក្លេអ៊ែរ អាវុធសម្ភារៈវិទ្យុសកម្ម អាវុធគីមី និងអាវុធដីសាស្ត្រដែលអាចសម្លាប់ ឬបង្កមហន្តរាយដល់មនុស្សឬសត្វពាហនៈ ព្រមទាំងអាវុធផ្សេងទៀត ដែលនឹងត្រូវបានផលិតនាពេលអនាគតដែលមានលក្ខណៈបង្កនូវផលបំផ្លាញដូចនឹងគ្រាប់បែកអាតូមិកឬនុយក្លេអ៊ែរ ឬអាវុធដទៃទៀតដូចដែលបានរៀបរាប់ខាងលើ។
- ៦- អង្គការស៊ើបការណ៍ហិរញ្ញវត្ថុកម្ពុជា សំដៅដល់អង្គការស៊ើបការណ៍ហិរញ្ញវត្ថុកម្ពុជា ដូចមានចែងក្នុងច្បាប់ស្តីពីការប្រឆាំងការសម្អាតប្រាក់និងហិរញ្ញប្បទានកេរវកម្ម និងដែលបំពេញមុខងារបន្ថែមដូចមានចែងក្នុងច្បាប់នេះ។
- ៧- ក្រសួង ស្ថាប័នត្រួតពិនិត្យ សំដៅដល់ធនាគារជាតិនៃកម្ពុជា គណៈកម្មការមូលបត្រកម្ពុជា និងក្រសួង ស្ថាប័នផ្សេងទៀត ដែលត្រួតពិនិត្យលើបុគ្គលរាយការណ៍។

**ជំពូកទី២**

**ការដាក់ឈ្មោះក្នុងបញ្ជីនៃការបង្កកទ្រព្យសម្បត្តិ**

**មាត្រា ៤ .-** ការដាក់ឈ្មោះក្នុងបញ្ជីដោយក្រុមប្រឹក្សាសន្តិសុខនៃអង្គការសហប្រជាជាតិ

ក្រោយពីបានទទួលសេចក្តីសម្រេចចិត្តដាក់ឈ្មោះបុគ្គលឬអង្គភាពក្នុងបញ្ជីដោយក្រុមប្រឹក្សាសន្តិសុខនៃអង្គការសហប្រជាជាតិឬគណៈកម្មាធិការនៃក្រុមប្រឹក្សានេះ ក្រសួងការបរទេសនិងសហប្រតិបត្តិការអន្តរជាតិត្រូវបញ្ជូនដោយគ្មានបង្កង់នូវសេចក្តីសម្រេចចិត្តដាក់ឈ្មោះបុគ្គលឬអង្គភាពជាប់ក្នុងបញ្ជីដូចមានចែងក្នុងឧបសម្ព័ន្ធនៃច្បាប់នេះទៅក្រសួងយុត្តិធម៌ ហើយក្រសួងយុត្តិធម៌ត្រូវចាត់បញ្ជូនឯកសារទាំងនោះទៅតុលាការដោយគ្មានបង្កង់ ដើម្បីស្នើសុំសេចក្តីសម្រេចបង្កកទ្រព្យសម្បត្តិទាំងអស់ដូចខាងក្រោម៖

- ក- ទ្រព្យសម្បត្តិដែលជាកម្មសិទ្ធិ ឬគ្រប់គ្រងដោយបុគ្គលឬអង្គភាពជាប់ឈ្មោះក្នុងបញ្ជី ទោះមួយផ្នែកឬទាំងស្រុង ដោយផ្ទាល់ឬដោយប្រយោលក្តី ហើយមិនមែនត្រឹមតែជាទ្រព្យសម្បត្តិដែលអាចជាប់ជាមួយសកម្មភាព ផែនការទុច្ចរិត ឬការគំរាមកំហែងជាក់លាក់នោះទេ។
- ខ- ទ្រព្យសម្បត្តិរបស់បុគ្គលឬអង្គភាពតំណាង ឬស្ថិតក្រោមការដឹកនាំផ្ទាល់ពីបុគ្គលឬអង្គភាពជាប់ឈ្មោះក្នុងបញ្ជី។
- គ- ទ្រព្យសម្បត្តិបង្វែរមកពី ឬរកបានមកពីទ្រព្យសម្បត្តិដែលបានកំណត់នៅក្នុងវាក្យខណ្ឌ (ក) និង (ខ)។
- ឃ- នាវាជាប់ឈ្មោះក្នុងបញ្ជីដោយក្រុមប្រឹក្សាសន្តិសុខនៃអង្គការសហប្រជាជាតិឬគណៈកម្មាធិការនៃក្រុមប្រឹក្សានេះ អនុលោមតាមសេចក្តីសម្រេចចិត្តរបស់ក្រុមប្រឹក្សាសន្តិសុខនៃអង្គការសហប្រជាជាតិដូចមានចែងនៅក្នុងឧបសម្ព័ន្ធនៃច្បាប់នេះ។

សេចក្តីសម្រេចបង្កកទ្រព្យសម្បត្តិចេញដោយតុលាការពុំមានរយៈពេលកំណត់ឡើយ លើកលែងតែសេចក្តីសម្រេចបង្កកទ្រព្យសម្បត្តិចេញដោយតុលាការត្រូវបានលុបចោល។



*Handwritten mark*

**មាត្រា ៥ .- ការដាក់ឈ្មោះក្នុងបញ្ជីដោយតុលាការ**

រដ្ឋមន្ត្រីក្រសួងយុត្តិធម៌អាចធ្វើអធិបញ្ជាឱ្យអគ្គព្រះរាជអាជ្ញាអមសាលាឧទ្ធរណ៍ឬព្រះរាជអាជ្ញាអមសាលាដំបូងដើម្បីស្នើទៅតុលាការដាក់ឈ្មោះបុគ្គលឬអង្គការក្នុងបញ្ជីនិងបង្កកទ្រព្យសម្បត្តិ។

តុលាការត្រូវចេញសេចក្តីសម្រេចដាក់ឈ្មោះបុគ្គលឬអង្គការក្នុងបញ្ជីនិងបង្កកទ្រព្យសម្បត្តិរបស់ពួកគេក្នុងករណីមានមូលដ្ឋានសមហេតុផលនិងជឿជាក់ថាបុគ្គលឬអង្គការនោះត្រូវនឹងលក្ខខណ្ឌដូចមានចែងលម្អិតក្នុងកថាខណ្ឌ៣២នៃសេចក្តីសម្រេចចិត្តលេខ២២៧០ របស់ក្រុមប្រឹក្សាន្តិសុខនៃអង្គការសហប្រជាជាតិនិងសេចក្តីសម្រេចចិត្តបន្តបន្ទាប់។

សេចក្តីសម្រេចបង្កកទ្រព្យសម្បត្តិចេញដោយតុលាការត្រូវអនុវត្តចំពោះទ្រព្យសម្បត្តិដូចខាងក្រោម៖

- ក- ទ្រព្យសម្បត្តិដែលជាកម្មសិទ្ធិឬគ្រប់គ្រងដោយបុគ្គលឬអង្គការជាប់ឈ្មោះក្នុងបញ្ជី ទោះមួយផ្នែកឬទាំងស្រុង ដោយផ្ទាល់ឬដោយប្រយោលក្តី ហើយមិនមែនត្រឹមតែជាទ្រព្យសម្បត្តិដែលអាចជាប់ជាមួយសកម្មភាព ផែនការទុច្ចរិត ឬការគំរាមកំហែងជាក់លាក់នោះទេ។
- ខ- ទ្រព្យសម្បត្តិរបស់បុគ្គលឬអង្គការតំណាងឬស្ថិតក្រោមការដឹកនាំផ្ទាល់ពីបុគ្គលឬអង្គការជាប់ឈ្មោះក្នុងបញ្ជី។
- គ- ទ្រព្យសម្បត្តិបង្វែរមកពីឬរកបានមកពីទ្រព្យសម្បត្តិ ដែលបានកំណត់នៅក្នុងវាក្យខណ្ឌ (ក) និង (ខ)។
- ឃ- នាវាជាប់ឈ្មោះក្នុងបញ្ជីដោយក្រុមប្រឹក្សាន្តិសុខនៃអង្គការសហប្រជាជាតិ ឬគណៈកម្មាធិការនៃក្រុមប្រឹក្សានេះ អនុលោមតាមសេចក្តីសម្រេចចិត្តរបស់ក្រុមប្រឹក្សាន្តិសុខនៃអង្គការសហប្រជាជាតិដូចមានចែងនៅក្នុងឧបសម្ព័ន្ធនៃច្បាប់នេះ។

សេចក្តីសម្រេចដាក់ឈ្មោះក្នុងបញ្ជីនិងបង្កកទ្រព្យសម្បត្តិ ចេញដោយតុលាការពុំមានរយៈពេលកំណត់ឡើយ លើកលែងតែសេចក្តីសម្រេចនោះត្រូវបានលុបចោល។

**មាត្រា ៦ .- ការបង្កកទ្រព្យសម្បត្តិ**

រាល់បុគ្គលឬអង្គការដែលកំពុងកាន់កាប់ទ្រព្យសម្បត្តិដែលត្រូវបានបង្កកតាមអំណាចសេចក្តីសម្រេចរបស់តុលាការដូចបានកំណត់ក្នុងមាត្រា៤ឬមាត្រា៥នៃច្បាប់នេះ ត្រូវបង្កកទ្រព្យសម្បត្តិទាំងនោះដោយគ្មានបង្កង់និងដោយគ្មានជូនដំណឹងជាមុនឡើយ។

**ជំពូកទី៣**

**ការស្នើសុំដកឈ្មោះចេញពីបញ្ជីនិងការអនុញ្ញាតឱ្យប្រើប្រាស់ទ្រព្យសម្បត្តិ**

**មាត្រា ៧ .- ការស្នើសុំទៅក្រុមប្រឹក្សាន្តិសុខនៃអង្គការសហប្រជាជាតិដកឈ្មោះចេញពីបញ្ជី**

បុគ្គលឬអង្គការណាដែលទទួលរងផលប៉ះពាល់ដោយសេចក្តីសម្រេចចិត្តដាក់ឈ្មោះក្នុងបញ្ជីដូចមានចែងក្នុងមាត្រា៤នៃច្បាប់នេះ អាចដាក់ពាក្យបណ្តឹងសុំដកឈ្មោះចេញពីបញ្ជីដូចមានចែងក្នុងឧបសម្ព័ន្ធនៃច្បាប់នេះ ទៅក្រុមប្រឹក្សាន្តិសុខនៃអង្គការសហប្រជាជាតិឬគណៈកម្មាធិការនៃក្រុមប្រឹក្សានេះ ដើម្បីពិនិត្យក្នុងករណីប្រចាំនេះឡើងវិញ។



*Handwritten mark*

នៅពេលក្រុមប្រឹក្សាសន្តិសុខនៃអង្គការសហប្រជាជាតិឬគណៈកម្មាធិការនៃក្រុមប្រឹក្សានេះសម្រេច  
ដកឈ្មោះបុគ្គលឬអង្គការចេញពីបញ្ជីរួចហើយ ក្រសួងការបរទេសនិងសហប្រតិបត្តិការអន្តរជាតិត្រូវបញ្ជូន  
ដោយគ្មានបង្គំនូវសេចក្តីសម្រេចចិត្តដកឈ្មោះបុគ្គលឬអង្គការចេញពីបញ្ជីទៅក្រសួងយុត្តិធម៌ ហើយក្រសួង  
យុត្តិធម៌ត្រូវចាត់បញ្ជូនឯកសារទាំងនោះដោយគ្មានបង្គំទៅតុលាការដើម្បីស្នើសុំតុលាការចេញសេចក្តីសម្រេច  
លុបចោលការបង្កកទ្រព្យសម្បត្តិ។

**មាត្រា ៨ .- ការស្នើសុំទៅតុលាការដកឈ្មោះចេញពីបញ្ជីនិងលុបចោលការបង្កកទ្រព្យសម្បត្តិ**

បុគ្គលឬអង្គការណាដែលទទួលរងផលប៉ះពាល់ដោយសេចក្តីសម្រេចរបស់តុលាការដាក់ឈ្មោះក្នុង  
បញ្ជីនិងបង្កកទ្រព្យសម្បត្តិដូចមានចែងក្នុងមាត្រា៥នៃច្បាប់នេះ អាចដាក់ពាក្យបណ្តឹងទៅតុលាការសុំដកឈ្មោះ  
ចេញពីបញ្ជីនិងលុបចោលការបង្កកទ្រព្យសម្បត្តិទៅតាមនីតិវិធីច្បាប់កំណត់។

នៅពេលតុលាការចេញសេចក្តីសម្រេចដកឈ្មោះចេញពីបញ្ជី និងលុបចោលការបង្កកទ្រព្យសម្បត្តិរួច  
ហើយ តុលាការត្រូវជូនដំណឹងទៅក្រសួងការបរទេសនិងសហប្រតិបត្តិការអន្តរជាតិតាមរយៈក្រសួងយុត្តិធម៌  
ដើម្បីក្រសួងការបរទេសនិងសហប្រតិបត្តិការអន្តរជាតិជូនដំណឹងទៅក្រុមប្រឹក្សាសន្តិសុខនៃអង្គការសហប្រជាជាតិ  
ឬគណៈកម្មាធិការនៃក្រុមប្រឹក្សានេះ អំពីការសម្រេចដកឈ្មោះបុគ្គលឬអង្គការចេញពីបញ្ជីនិងការលុបចោល  
ការបង្កកទ្រព្យសម្បត្តិ។

**មាត្រា ៩ .- ការអនុញ្ញាតឱ្យប្រើប្រាស់ទ្រព្យសម្បត្តិបង្កក**

បុគ្គលឬអង្គការណាដែលកាន់កាប់ទ្រព្យសម្បត្តិបង្កកអាចត្រូវបានអនុញ្ញាតឱ្យប្រើប្រាស់និងចាត់ចែង  
ទ្រព្យសម្បត្តិបង្កកបាន។

ការប្រើប្រាស់និងការចាត់ចែងទ្រព្យសម្បត្តិបង្កកត្រូវកំណត់ដោយអនុក្រឹត្យ។

**ជំពូកទី ៤**

**ការហាមឃាត់និងកាតព្វកិច្ច**

**មាត្រា ១០ .- ការហាមឃាត់មិនឱ្យប្រើប្រាស់ទ្រព្យសម្បត្តិ**

គ្មានបុគ្គលឬអង្គការណាមួយដែលស្ថិតក្រោមច្បាប់នៃព្រះរាជាណាចក្រកម្ពុជាអាចប្រគល់ទ្រព្យសម្បត្តិ  
ទាំងអស់ឬមួយផ្នែកទោះដោយផ្ទាល់ឬដោយប្រយោលក្តី ឬអាចប្រើប្រាស់ទ្រព្យសម្បត្តិទាំងនោះជាផលប្រយោជន៍  
ដល់បុគ្គលឬអង្គការដូចខាងក្រោម៖

- ក- បុគ្គលឬអង្គការជាប់ឈ្មោះក្នុងបញ្ជី។
- ខ- បុគ្គលឬអង្គការដែលជាកម្មសិទ្ធិគ្រប់គ្រង ដោយផ្ទាល់ឬដោយប្រយោលដោយបុគ្គលឬ  
អង្គការជាប់ឈ្មោះក្នុងបញ្ជី។
- គ- បុគ្គលឬអង្គការជាតំណាង ឬស្ថិតក្រោមការដឹកនាំផ្ទាល់របស់បុគ្គលឬអង្គការជាប់ឈ្មោះ  
ក្នុងបញ្ជី ឬបុគ្គលឬអង្គការដែលជាកម្មសិទ្ធិគ្រប់គ្រងរបស់បុគ្គលឬអង្គការជាប់ឈ្មោះ  
ក្នុងបញ្ជី។

បុគ្គលឬអង្គការណាដូចមានចែងក្នុងមាត្រា១១នៃច្បាប់នេះអាចអនុញ្ញាតឱ្យយកប្រាក់ដែលបានទូទាត់  
ឬចំណូលផ្សេងទៀតដែលកើតចេញពីកាតព្វកិច្ចនៃកិច្ចសន្យាទៅដាក់បញ្ចូលបន្ថែមក្នុងគណនីបង្កក ក្នុងករណី  
ប្រាក់បញ្ចូលទាំងនោះត្រូវបានបង្កកដូចគ្នា។



*Set*



**មាត្រា ១១ .- បុគ្គលរាយការណ៍**

បុគ្គលរាយការណ៍ដែលមានកំណត់នៅក្នុងច្បាប់នេះមានដូចខាងក្រោម៖

- ក- ធនាគារ រួមទាំងសាខារបស់ធនាគារបរទេស។
- ខ- គ្រឹះស្ថានហិរញ្ញវត្ថុមិនមែនធនាគារ រួមមានក្រុមហ៊ុនជើងសារមូលបត្រនិងក្រុមហ៊ុនធានារ៉ាប់រង។
- គ- គ្រឹះស្ថានមីក្រូហិរញ្ញវត្ថុ។
- ឃ- សហករណ៍ឥណទាន។
- ង- ក្រុមហ៊ុនភតិសន្យា មូលនិធិសោធននិងវិនិយោគ ក្រុមហ៊ុនវិនិយោគ និងក្រុមហ៊ុនគ្រប់គ្រងមូលនិធិវិនិយោគ។
- ច- អាជីវកម្មប្តូរប្រាក់។
- ឆ- សេវាផ្ទេរប្រាក់។
- ជ- បរទេសបាលកិច្ច។
- ឈ- ភ្នាក់ងារ ក្រុមហ៊ុន អ្នកអភិវឌ្ឍន៍អចលនទ្រព្យ អគារ និងដីធ្លី។
- ញ- ឈ្មួញលោហធាតុ គ្បូងថ្មមានតម្លៃ។
- ដ- ការិយាល័យប្រៃសណីយ៍ ដែលធ្វើប្រតិបត្តិការទូទាត់សងប្រាក់។
- ប- មេធាវី សារកាវី គណនេយ្យករ សវនករ ទីប្រឹក្សាវិនិយោគ និងអ្នកគ្រប់គ្រងទ្រព្យសម្បត្តិនៅពេលដែលអ្នកទាំងនោះរៀបចំឬធ្វើប្រតិបត្តិការទាក់ទងទៅនឹងសកម្មភាពបម្រើឱ្យអតិថិជនរបស់ខ្លួន។
- ខ- កាស៊ីណូនិងគ្រឹះស្ថានល្បែងក្តាល់ផ្សេងៗ។
- ឈ- អង្គការមិនមែនរដ្ឋាភិបាល និងអង្គការមូលនិធិធ្វើសកម្មភាពអាជីវកម្មនិងអង្គការសមូលនិធិ។
- ណ- បុគ្គលឬអង្គការផ្សេងទៀត កំណត់ដោយអង្គការស៊ើបការណ៍ហិរញ្ញវត្ថុកម្ពុជាដែលស្ថិតក្នុងដែនអនុវត្តនៃច្បាប់នេះ។

**មាត្រា ១២ .- កាតព្វកិច្ចរាយការណ៍របស់បុគ្គលរាយការណ៍**

បុគ្គលរាយការណ៍ដែលបានបង្កកទ្រព្យសម្បត្តិស្របតាមមាត្រា៦នៃច្បាប់នេះ ត្រូវរាយការណ៍ក្នុងរយៈពេលមិនលើសពី៣(បី)ថ្ងៃ អំពីការបង្កកទ្រព្យសម្បត្តិនិងរាល់ការប៉ុនប៉ងធ្វើប្រតិបត្តិការទៅលើទ្រព្យសម្បត្តិដែលបានបង្កកទៅអង្គការស៊ើបការណ៍ហិរញ្ញវត្ថុកម្ពុជា។

បុគ្គលរាយការណ៍ដែលត្រូវបានស្នើឱ្យប្រគល់ទ្រព្យសម្បត្តិទៅឱ្យបុគ្គលឬអង្គការជាប់ឈ្មោះក្នុងបញ្ជីដែលផ្ទុយនឹងមាត្រា១០នៃច្បាប់នេះ ត្រូវរាយការណ៍សំណើសុំនេះដោយគ្មានបង្កង់ទៅអង្គការស៊ើបការណ៍ហិរញ្ញវត្ថុកម្ពុជា។

បុគ្គលរាយការណ៍ត្រូវដាក់របាយការណ៍អំពីការបង្កកទ្រព្យសម្បត្តិទៅអង្គការស៊ើបការណ៍ហិរញ្ញវត្ថុកម្ពុជាស៊ើបការណ៍ហិរញ្ញវត្ថុកម្ពុជាត្រូវថតចម្លងរបាយការណ៍អំពីការបង្កកទ្រព្យសម្បត្តិជូនក្រសួង



*Handwritten mark*

បុគ្គលរាយការណ៍ដែលបានធ្វើរបាយការណ៍ស្របតាមមាត្រានេះត្រូវផ្តល់ព័ត៌មានផ្សេងទៀតដែលទាក់ទងនឹងរបាយការណ៍នេះឱ្យបានឆាប់រហ័សតាមសំណើសុំរបស់អង្គការស៊ើបការណ៍ហិរញ្ញវត្ថុកម្ពុជាឬក្រសួងយុត្តិធម៌។

**មាត្រា ១៣ .- កាតព្វកិច្ចរាយការណ៍របស់បុគ្គលឬអង្គការក្រៅពីបុគ្គលរាយការណ៍**

បុគ្គលឬអង្គការក្រៅពីបុគ្គលរាយការណ៍ដែលបានបង្កកទ្រព្យសម្បត្តិស្របតាមមាត្រា៦នៃច្បាប់នេះត្រូវរាយការណ៍ក្នុងរយៈពេលមិនលើសពី៣(បី)ថ្ងៃ អំពីការបង្កកទ្រព្យសម្បត្តិនិងរាល់ការប៉ុនប៉ងធ្វើប្រតិបត្តិការទៅលើទ្រព្យសម្បត្តិដែលបានបង្កកទៅក្រសួងយុត្តិធម៌។

បុគ្គលឬអង្គការក្រៅពីបុគ្គលរាយការណ៍ដែលត្រូវបានស្នើឱ្យប្រគល់ទ្រព្យសម្បត្តិទៅឱ្យបុគ្គលឬអង្គការជាប់ឈ្មោះក្នុងបញ្ជីដែលផ្ទុយនឹងមាត្រា១០នៃច្បាប់នេះ ត្រូវរាយការណ៍សំណើសុំនេះដោយគ្មានបង្កង់ទៅក្រសួងយុត្តិធម៌។

បុគ្គលឬអង្គការក្រៅពីបុគ្គលរាយការណ៍ត្រូវដាក់របាយការណ៍អំពីការបង្កកទ្រព្យសម្បត្តិទៅក្រសួងយុត្តិធម៌ ហើយក្រសួងយុត្តិធម៌ត្រូវចាត់ចែងរបាយការណ៍អំពីការបង្កកទ្រព្យសម្បត្តិទៅអង្គការស៊ើបការណ៍ហិរញ្ញវត្ថុកម្ពុជា។ ក្រសួងយុត្តិធម៌អាចកំណត់អំពីទម្រង់នៃរបាយការណ៍អំពីការបង្កកទ្រព្យសម្បត្តិ។

បុគ្គលឬអង្គការក្រៅពីបុគ្គលរាយការណ៍ដែលបានធ្វើរបាយការណ៍ស្របតាមមាត្រានេះត្រូវផ្តល់ព័ត៌មានផ្សេងទៀតដែលទាក់ទងនឹងរបាយការណ៍នេះឱ្យបានឆាប់រហ័សតាមសំណើសុំរបស់ក្រសួងយុត្តិធម៌ឬអង្គការស៊ើបការណ៍ហិរញ្ញវត្ថុកម្ពុជា។

**ជំពូកទី៥**

**ការរឹបអូសទ្រព្យសម្បត្តិបង្កក**

**មាត្រា ១៤ .- ការរឹបអូសទ្រព្យសម្បត្តិបង្កក**

ការរឹបអូសទ្រព្យសម្បត្តិដែលត្រូវបានបង្កកត្រូវអនុវត្តទៅតាមសេចក្តីសម្រេចរបស់តុលាការតាមសំណើពីអគ្គព្រះរាជអាជ្ញាអមសាលាដំបូងឬពីព្រះរាជអាជ្ញាអមសាលាដំបូង បន្ទាប់ពីទទួលបានអធិបញ្ជារបស់រដ្ឋមន្ត្រីក្រសួងយុត្តិធម៌ឬផ្នែកតាមសំណើពីអ្នកកាន់កាប់ទ្រព្យសម្បត្តិដែលត្រូវបានបង្កក។

តុលាការអាចចេញសេចក្តីសម្រេចបង្គាប់ឱ្យរឹបអូសទ្រព្យសម្បត្តិដែលត្រូវបានបង្កក ប្រសិនបើមានហានិភ័យសមហេតុសមផលបង្ហាញថាទ្រព្យសម្បត្តិនោះអាចនឹងបាត់បង់។

តុលាការអាចចាត់តាំងអ្នកគ្រប់គ្រងមើលថែទ្រព្យសម្បត្តិដែលបានរឹបអូស។

ទ្រព្យសម្បត្តិដែលបានរឹបអូសស្របតាមមាត្រានេះ ត្រូវរក្សាទុកដោយអ្នកគ្រប់គ្រងដែលតែងតាំងដោយតុលាការ រហូតដល់ពេលទ្រព្យសម្បត្តិនោះលែងជាកម្មវត្ថុនៃការបង្កកទ្រព្យសម្បត្តិដូចមានកំណត់ក្នុងមាត្រា៤ ឬមាត្រា៥នៃច្បាប់នេះ។

**ជំពូកទី៦**

**យន្តការគ្រប់គ្រង**

**មាត្រា ១៥ .- គណៈកម្មាធិការសម្របសម្រួលថ្នាក់ជាតិ**

គណៈកម្មាធិការសម្របសម្រួលថ្នាក់ជាតិ ដើម្បីទទួលបន្ទុករៀបចំដាក់ចេញនូវគោលនយោបាយ និងសម្របសម្រួលការអនុវត្តច្បាប់នេះ។ ប្រតិភូនៃគណៈកម្មាធិការសម្របសម្រួលថ្នាក់ជាតិត្រូវកំណត់ដោយអនុក្រឹត្យ។



*Signature*

**មាត្រា ១៦ .- ការតាមដាននិងត្រួតពិនិត្យ**

ក្រសួង ស្ថាប័នត្រួតពិនិត្យត្រូវតាមដានបុគ្គលរាយការណ៍ស្ថិតក្រោមការត្រួតពិនិត្យរបស់ខ្លួនដើម្បីធានាការគោរពតាមច្បាប់នេះ។

ក្រសួងយុត្តិធម៌ត្រូវតាមដានពីអនុលោមភាពនិងផ្សព្វផ្សាយច្បាប់នេះដល់បុគ្គលឬអង្គការផ្សេងទៀតដែលមិនមែនជាបុគ្គលរាយការណ៍។

**មាត្រា ១៧ .- ការបង្ហាញព័ត៌មាន**

ក្រសួងយុត្តិធម៌ ក្រសួងការបរទេសនិងសហប្រតិបត្តិការអន្តរជាតិ អង្គការស៊ើបការណ៍ហិរញ្ញវត្ថុកម្ពុជា និងក្រសួង ស្ថាប័នត្រួតពិនិត្យ អាចបង្ហាញព័ត៌មានដែលទទួលបានពីការអនុវត្តច្បាប់នេះដល់ក្រសួងស្ថាប័នជាតិឬទីភ្នាក់ងារឬស្ថាប័នអន្តរជាតិ ក្នុងគោលបំណងពង្រឹងការអនុវត្តច្បាប់ ការត្រួតពិនិត្យឬនិយ័តកម្ម។

**មាត្រា ១៨ .- លិខិតបទដ្ឋានគតិយុត្តសម្រាប់អនុវត្តច្បាប់**

បែបបទនីតិវិធីនៃការប្រឆាំងហិរញ្ញប្បទានការរីកសាយភាយអាវុធមហាប្រល័យ ត្រូវកំណត់ដោយអនុក្រឹត្យតាមសំណើរបស់រដ្ឋមន្ត្រីក្រសួងយុត្តិធម៌។

ក្រសួងយុត្តិធម៌អាចចេញសេចក្តីណែនាំដល់បុគ្គលឬអង្គការមិនមែនជាបុគ្គលរាយការណ៍ក្នុងការអនុវត្តច្បាប់នេះ។

ក្រសួង ស្ថាប័នត្រួតពិនិត្យអាចចេញសេចក្តីណែនាំដល់បុគ្គលរាយការណ៍សម្រាប់គោលបំណងនៃការអនុវត្តច្បាប់នេះ។

**ជំពូកទី ៧  
ទោសប្បញ្ញត្តិ**

**មាត្រា ១៩ .- បទល្មើសនៃការបំពានសេចក្តីសម្រេចបង្កក**

ដោយមិនទាន់គិតដល់បទល្មើសព្រហ្មទណ្ឌដទៃទៀត ជនណាដែលមិនអនុវត្តតាមសេចក្តីសម្រេចរបស់តុលាការដូចមានចែងក្នុងមាត្រា៦នៃច្បាប់នេះ ត្រូវផ្ដន្ទាទោសដាក់ពន្ធនាគារពី២ (ពីរ) ឆ្នាំ ទៅ៥ (ប្រាំ) ឆ្នាំ និងពិន័យជាប្រាក់ចំនួន ២០ ០០០ ០០០ (ម្ភៃលាន) រៀល ទៅ ៥០ ០០០ ០០០ (ហាសិបលាន) រៀល។

**មាត្រា ២០ .- បទល្មើសនៃការប្រគល់ទ្រព្យសម្បត្តិ**

ដោយមិនទាន់គិតដល់បទល្មើសព្រហ្មទណ្ឌដទៃទៀត ជនណាប្រគល់ទ្រព្យសម្បត្តិទាំងអស់ឬមួយផ្នែកទោះដោយផ្ទាល់ឬដោយប្រយោលក្តី ឬប្រើប្រាស់ទ្រព្យសម្បត្តិទាំងនោះជាផលប្រយោជន៍ដល់បុគ្គលឬអង្គការដូចមានចែងក្នុងមាត្រា១០នៃច្បាប់នេះ ត្រូវផ្ដន្ទាទោសដាក់ពន្ធនាគារពី៧ (ប្រាំពីរ) ឆ្នាំ ទៅ១៥ (ដប់ប្រាំ) ឆ្នាំ និងពិន័យជាប្រាក់ចំនួន ៥០ ០០០ ០០០ (ហាសិបលាន) រៀល ទៅ ២០០ ០០០ ០០០ (ពីររយលាន) រៀល។

**មាត្រា ២១ .- បទល្មើសនៃការបំពានកាតព្វកិច្ចរាយការណ៍**

ដោយមិនទាន់គិតដល់បទល្មើសព្រហ្មទណ្ឌដទៃទៀត ជនណាមិនបានរាយការណ៍ស្របតាមមាត្រា១២នៃច្បាប់នេះ ត្រូវផ្ដន្ទាទោសដាក់ពន្ធនាគារពី១ (មួយ) ខែ ទៅ៦ (ប្រាំមួយ) ខែ និងពិន័យជាប្រាក់ចំនួន ៥០ ០០០ ០០០ (មួយសែន) រៀល ទៅ ១ ០០០ ០០០ (មួយលាន) រៀល។



*Handwritten mark or signature.*

**មាត្រា ២២ .- ការទទួលខុសត្រូវរបស់នីតិបុគ្គល**

នីតិបុគ្គលអាចត្រូវបានប្រកាសថា ត្រូវទទួលខុសត្រូវព្រហ្មទណ្ឌដូចមានចែងក្នុងមាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែលមានចែងក្នុងមាត្រា ១៩ នៃច្បាប់នេះ។ នីតិបុគ្គលត្រូវផ្ដន្ទាទោសពិន័យជាប្រាក់ពី ៣០ ០០០ ០០០ (សាមសិបលាន) រៀល ទៅ ១០០ ០០០ ០០០ (មួយរយលាន) រៀល ព្រមទាំងទោសបន្ថែមមួយឬច្រើន ដូចមានចែងក្នុងមាត្រា ១៦៨ (ទោសបន្ថែមអនុវត្តចំពោះនីតិបុគ្គល) នៃក្រមព្រហ្មទណ្ឌ។

នីតិបុគ្គលអាចត្រូវបានប្រកាសថា ត្រូវទទួលខុសត្រូវព្រហ្មទណ្ឌដូចមានចែងក្នុងមាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែលមានចែងក្នុងមាត្រា ២០ នៃច្បាប់នេះ។ នីតិបុគ្គលត្រូវផ្ដន្ទាទោសពិន័យជាប្រាក់ពី ១០០ ០០០ ០០០ (មួយរយលាន) រៀល ទៅ ៤០០ ០០០ ០០០ (បួនរយលាន) រៀល ព្រមទាំងទោសបន្ថែមមួយឬច្រើន ដូចមានចែងក្នុងមាត្រា ១៦៨ (ទោសបន្ថែមអនុវត្តចំពោះនីតិបុគ្គល) នៃក្រមព្រហ្មទណ្ឌ។

នីតិបុគ្គលអាចត្រូវបានប្រកាសថា ត្រូវទទួលខុសត្រូវព្រហ្មទណ្ឌដូចមានចែងក្នុងមាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែលមានចែងក្នុងមាត្រា ២១ នៃច្បាប់នេះ។ នីតិបុគ្គលត្រូវផ្ដន្ទាទោសពិន័យជាប្រាក់ពី ៣០ ០០០ ០០០ (សាមសិបលាន) រៀល ទៅ ១០០ ០០០ ០០០ (មួយរយលាន) រៀល ព្រមទាំងទោសបន្ថែមមួយឬច្រើន ដូចមានចែងក្នុងមាត្រា ១៦៨ (ទោសបន្ថែមអនុវត្តចំពោះនីតិបុគ្គល) នៃក្រមព្រហ្មទណ្ឌ។

**ជំពូកទី៨  
អវសានប្បញ្ញត្តិ**

**មាត្រា ២៣ .- និរាករណ៍**

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍។

**មាត្រា ២៤ .- ការប្រកាសឱ្យប្រើ**

ច្បាប់នេះត្រូវបានប្រកាសជាការប្រញាប់។

ថ្ងៃ ចៅ ៧ កើត ខែ ភទ្របទ ឆ្នាំ ជូត ទោស័ក ព.ស. ២៥៦៤  
ធ្វើនៅព្រះបរមរាជវាំង ថ្ងៃទី ២៧ ខែ មិថុនា ឆ្នាំ ២០២០

លេខ ២០០៦ - ២១៦

ន សីហមុនី

**នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី**



**សម្តេចអគ្គមហាសេនាបតីតេជោ ហ៊ុន សែន**

បានចម្លងត្រឹមត្រូវតាមច្បាប់ដើម  
ឧបនាយករដ្ឋមន្ត្រីប្រចាំការ  
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី  
  
កិត្តិនីតិកោសលបណ្ឌិត **ប៊ិន ឈិន**

បានយកសេចក្តីគោរពជម្រាបជូន  
សម្តេចអគ្គមហាសេនាបតីតេជោនាយករដ្ឋមន្ត្រី  
**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ**  
ល ឈន់

**សម្តេចក្រឡាហោម ស ខេង**



**ឧបសម្ព័ន្ធ**

- សេចក្តីសម្រេចចិត្តលេខ ១៧១៨ ឆ្នាំ២០០៦ របស់ក្រុមប្រឹក្សាសន្តិសុខ (អនុម័តនៅថ្ងៃទី១៤ ខែតុលា ឆ្នាំ២០០៦)
- សេចក្តីសម្រេចចិត្តលេខ ១៧៣៧ ឆ្នាំ២០០៦ របស់ក្រុមប្រឹក្សាសន្តិសុខ (អនុម័តនៅថ្ងៃទី២៧ ខែធ្នូ ឆ្នាំ២០០៦)
- សេចក្តីសម្រេចចិត្តលេខ ១៨៧៤ ឆ្នាំ២០០៩ របស់ក្រុមប្រឹក្សាសន្តិសុខ (អនុម័តនៅថ្ងៃទី១២ ខែមិថុនា ឆ្នាំ២០០៩)
- សេចក្តីសម្រេចចិត្តលេខ ២០៨៧ ឆ្នាំ២០១៣ របស់ក្រុមប្រឹក្សាសន្តិសុខ (អនុម័តនៅថ្ងៃទី២២ ខែមករា ឆ្នាំ២០១៣)
- សេចក្តីសម្រេចចិត្តលេខ ២០៩៤ ឆ្នាំ២០១៣ របស់ក្រុមប្រឹក្សាសន្តិសុខ (អនុម័តនៅថ្ងៃទី៧ ខែមីនា ឆ្នាំ២០១៣)
- សេចក្តីសម្រេចចិត្តលេខ ២២៣១ ឆ្នាំ២០១៥ របស់ក្រុមប្រឹក្សាសន្តិសុខ (អនុម័តនៅថ្ងៃទី២០ ខែកក្កដា ឆ្នាំ២០១៥)
- សេចក្តីសម្រេចចិត្តលេខ ២២៧០ ឆ្នាំ២០១៦ របស់ក្រុមប្រឹក្សាសន្តិសុខ (អនុម័តនៅថ្ងៃទី២ ខែមីនា ឆ្នាំ២០១៦)
- សេចក្តីសម្រេចចិត្តលេខ ២៣២១ ឆ្នាំ២០១៦ របស់ក្រុមប្រឹក្សាសន្តិសុខ (អនុម័តនៅថ្ងៃទី៣០ ខែវិច្ឆិកា ឆ្នាំ២០១៦)
- សេចក្តីសម្រេចចិត្តលេខ ២៣៧១ ឆ្នាំ២០១៧ របស់ក្រុមប្រឹក្សាសន្តិសុខ (អនុម័តនៅថ្ងៃទី៥ ខែសីហា ឆ្នាំ២០១៧)
- សេចក្តីសម្រេចចិត្តលេខ ២៣៧៥ ឆ្នាំ២០១៧ របស់ក្រុមប្រឹក្សាសន្តិសុខ (អនុម័តនៅថ្ងៃទី១១ ខែកញ្ញា ឆ្នាំ២០១៧)
- សេចក្តីសម្រេចចិត្តលេខ ២៣៩៧ ឆ្នាំ២០១៧ របស់ក្រុមប្រឹក្សាសន្តិសុខ (អនុម័តនៅថ្ងៃទី២២ ខែធ្នូ ឆ្នាំ២០១៧)
- សេចក្តីសម្រេចចិត្តបន្តបន្ទាប់ក្រោយចេញសេចក្តីសម្រេចចិត្តខាងលើ។



*Handwritten mark or signature*





**អនុក្រឹត្យ  
ស្តីពី**

**ការប្រើប្រាស់និងការចាត់ចែងទ្រព្យសម្បត្តិបង្ក  
នៃហិរញ្ញប្បទានដល់ការរីកសាយភាយអាចុះមហាប្រល័យ**







**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**រាជរដ្ឋាភិបាលកម្ពុជា**

លេខ : ១៥៧ អនក្រ.បក

**អនុក្រឹត្យ**

**ស្តីពី**

**ការប្រើប្រាស់និងការចាត់ចែងទ្រព្យសម្បត្តិបង្ក**  
**នៃហិរញ្ញប្បទានដល់ការរីកសាយភាយអនុវត្តមហាប្រល័យ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៦២០/០១៩ ចុះថ្ងៃទី២៧ ខែមិថុនា ឆ្នាំ២០២០ ដែលប្រកាសឱ្យប្រើច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអនុវត្តមហាប្រល័យ
- យោងតាមតម្រូវការចាំបាច់របស់រាជរដ្ឋាភិបាល

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះកំណត់អំពីការប្រើប្រាស់និងចាត់ចែងទ្រព្យសម្បត្តិបង្កកដើម្បីអនុញ្ញាតឱ្យបុគ្គលឬអង្គការដែលកាន់កាប់ទ្រព្យសម្បត្តិបង្កកអាចប្រើប្រាស់និងចាត់ចែងទ្រព្យសម្បត្តិបង្កកនោះតាមច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ។

**មាត្រា ២ .-**

អនុក្រឹត្យនេះមានវិសាលភាពចំពោះការប្រើប្រាស់និងការចាត់ចែងទ្រព្យសម្បត្តិបង្កកក្នុងការអនុវត្តច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ នៅក្នុងព្រះរាជាណាចក្រកម្ពុជា។

**មាត្រា ៣ .-**

វាក្យសម្គាល់សំខាន់ៗដែលប្រើប្រាស់នៅក្នុងអនុក្រឹត្យនេះត្រូវបានកំណត់និយមន័យដូចតទៅ៖

**១.ចំណាយមូលដ្ឋាន** សំដៅដល់ការចំណាយចាំបាច់ដែលកើតឡើងសម្រាប់គោលបំណងណាមួយដូចខាងក្រោម៖

- ថ្លៃមូបអាហារ
- បង់ថ្លៃឈ្នួលឬប្រាក់កោត
- ថ្លៃថ្នាំពេទ្យឬថ្លៃព្យាបាល
- បង់ពន្ធ
- បង់ធានារ៉ាប់រង
- ការបង់ថ្លៃទឹក ភ្លើង ហ្គាស សំរាម
- ការបង់ថ្លៃឈ្នួលវិជ្ជាជីវៈ
- ការចំណាយសមស្របពាក់ព័ន្ធដល់ការផ្តល់សេវាច្បាប់
- ការចំណាយផ្សេងៗទៀតដែលមិនរំលោភទៅនឹងសេចក្តីសម្រេចចិត្តរបស់ក្រុមប្រឹក្សាសន្តិសុខអង្គការសហប្រជាជាតិ។

**២.ចំណាយលើការបំពេញកាតព្វកិច្ចតាមកិច្ចសន្យាដែលបានធ្វើមុនការដាក់ទណ្ឌកម្ម** សំដៅដល់ការចំណាយចាំបាច់នៃការអនុវត្តកិច្ចសន្យាមុនថ្ងៃដែលទ្រព្យសម្បត្តិរបស់បុគ្គលឬអង្គការត្រូវបានបង្កកហើយការបង់ថ្លៃនោះមិនរំលោភទៅលើសេចក្តីសម្រេចចិត្តរបស់ក្រុមប្រឹក្សាសន្តិសុខអង្គការសហប្រជាជាតិ។

**៣.ចំណាយផ្សេងៗដែលទទួលបានការអនុញ្ញាតនិងស្របតាមសេចក្តីសម្រេចចិត្តនានារបស់អង្គការសហប្រជាជាតិ** សំដៅដល់ការចំណាយដែលមិនរាប់ចូលក្នុងចំណាយមូលដ្ឋានឬចំណាយលើការបំពេញកាតព្វកិច្ចតាមកិច្ចសន្យាដែលបានធ្វើមុនការដាក់ទណ្ឌកម្មដែលកំណត់ដោយក្រសួងយុត្តិធម៌និងដែលមិនរំលោភលើសេចក្តីសម្រេចចិត្តរបស់ក្រុមប្រឹក្សាសន្តិសុខអង្គការសហប្រជាជាតិនិងដែលត្រូវបានអនុម័តដោយក្រុមប្រឹក្សាសន្តិសុខអង្គការសហប្រជាជាតិឬគណៈកម្មាធិការនៃក្រុមប្រឹក្សានេះ។



**ជំពូកទី២**  
**ការប្រើប្រាស់និងការចាត់ចែងទ្រព្យសម្បត្តិបង្ក**

**មាត្រា៤ .-**

ត្រូវបានអនុញ្ញាតឱ្យបុគ្គលឬអង្គការដែលកាន់កាប់ទ្រព្យសម្បត្តិបង្កអាចប្រើប្រាស់និងចាត់ចែងទ្រព្យសម្បត្តិបង្កនោះតាមសេចក្តីសម្រេចរបស់តុលាការដើម្បីធានា៖

- ការចំណាយមូលដ្ឋាន
- ការចំណាយលើការបំពេញកាតព្វកិច្ចតាមកិច្ចសន្យាដែលបានធ្វើមុនការដាក់ទណ្ឌកម្ម
- ការចំណាយផ្សេងៗដែលទទួលបានការអនុញ្ញាតនិងស្របតាមសេចក្តីសម្រេចចិត្តនានារបស់អង្គការសហប្រជាជាតិ។

**មាត្រា៥ .-**

បុគ្គលឬអង្គការដែលកាន់កាប់ទ្រព្យសម្បត្តិបង្កត្រូវដាក់ពាក្យស្នើសុំប្រើប្រាស់និង/ឬចាត់ចែងទ្រព្យសម្បត្តិដែលត្រូវបានបង្កនោះទៅតុលាការដែលបានចេញសេចក្តីសម្រេចបង្ក។ សេចក្តីសម្រេចបង្កត្រូវធ្វើឡើងជាទម្រង់ដីកាសម្រេច។

**ជំពូកទី៣**  
**វេសានប្បញ្ញត្តិ**

**មាត្រា៦ .-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា៧ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងយុត្តិធម៌ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ពុធ ១៣ ខែ វិច្ឆិកា ឆ្នាំជូត ទោស័ក ព.ស.២៥៦៤

ធ្វើនៅរាជធានីភ្នំពេញ ថ្ងៃទី ៣០ ខែ កញ្ញា ឆ្នាំ២០២០



**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យ សម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា៧
- រាជកិច្ច
- ឯកសារ កាលប្បវត្តិ





អនុក្រឹត្យ

ស្តីពី

ការរៀបចំនិងការប្រព្រឹត្តទៅនៃគណៈកម្មាធិការ  
សម្របសម្រួលថ្នាក់ជាតិប្រឆាំងការសម្អាតប្រាក់និង  
ហិរញ្ញប្បទានតេររាជកម្ម និងហិរញ្ញប្បទាន  
ដល់ការរឹតតែសាមគ្គីយ៍អនុបម្ភាប្រល័យ







**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**រាជរដ្ឋាភិបាលកម្ពុជា**

លេខ : ១៦០ អនក្រ.បក

**អនុក្រឹត្យ**

**ស្តីពី**

**ការរៀបចំនិងការប្រព្រឹត្តទៅនៃគណៈកម្មាធិការសម្របសម្រួលថ្នាក់ជាតិ  
ប្រឆាំងការសម្អាតប្រាក់និងហិរញ្ញប្បទានភេរវកម្ម និងហិរញ្ញប្បទានដល់ការរីកសាយ  
តាយអាត្មាប្រល័យ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី១៦ ខែកញ្ញា ឆ្នាំ២០១៨ ស្តីពីការតែងតាំង  
រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង  
និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើ  
ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើ  
ច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើ  
ច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៦២០/០២១ ចុះថ្ងៃទី២៧ ខែមិថុនា ឆ្នាំ២០២០ ដែលប្រកាសឱ្យ  
ប្រើច្បាប់ស្តីពីការប្រឆាំងការសម្អាតប្រាក់និងហិរញ្ញប្បទានភេរវកម្ម
- បានឃើញព្រះរាជក្រមលេខ នស/រកម/០៦២០/០១៩ ចុះថ្ងៃទី២៧ ខែមិថុនា ឆ្នាំ២០២០ ដែលប្រកាសឱ្យ  
ប្រើច្បាប់ស្តីពីការប្រឆាំងហិរញ្ញប្បទានដល់ការរីកសាយអាត្មាប្រល័យ
- បានឃើញអនុក្រឹត្យលេខ១៤២ អនក្រ.បក ចុះថ្ងៃទី១ ខែកញ្ញា ឆ្នាំ២០២០ ស្តីពីការរៀបចំនិងការប្រព្រឹត្តទៅ  
នៃអង្គភាពស៊ើបការណ៍ហិរញ្ញវត្ថុកម្ពុជា
- យោងតាមតម្រូវការចាំបាច់របស់រាជរដ្ឋាភិបាល

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះកំណត់អំពីការរៀបចំនិងការប្រព្រឹត្តទៅនៃគណៈកម្មាធិការសម្របសម្រួលថ្នាក់ជាតិប្រឆាំងការសម្អាតប្រាក់និងហិរញ្ញប្បទានភេរវកម្ម និងការរីកសាយភាយអាវុធមហាប្រល័យហៅកាត់ថា គ.ស.ហ. ដែលជាយន្តការសម្របសម្រួលជាន់ខ្ពស់ ក្នុងការអនុវត្តច្បាប់ស្តីពីការប្រឆាំងការសម្អាតប្រាក់និងហិរញ្ញប្បទានភេរវកម្ម និងច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ។

**ជំពូកទី២**  
**សមាសភាព**

**មាត្រា ២ .-**

គ.ស.ហ. មានសមាសភាពដូចតទៅ៖

- |   |                    |
|---|--------------------|
| - ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ                    | ប្រធាន             |
| - អគ្គនាយកដ្ឋានសេដ្ឋកិច្ចនិងហិរញ្ញវត្ថុ                         | អនុប្រធានប្រចាំការ |
| - តំណាងក្រសួងមហាផ្ទៃ  | អនុប្រធាន          |
| - តំណាងក្រសួងយុត្តិធម៌  | អនុប្រធាន          |
| - តំណាងទីស្តីការគណៈរដ្ឋមន្ត្រី                                  | សមាជិក             |
| - តំណាងក្រសួងសេដ្ឋកិច្ចនិងហិរញ្ញវត្ថុ                           | សមាជិក             |
| - តំណាងក្រសួងការបរទេសនិងសហប្រតិបត្តិការអន្តរជាតិ                | សមាជិក             |
| - តំណាងក្រសួងការពារជាតិ   | សមាជិក             |
| - តំណាងក្រសួងសាធារណការនិងដឹកជញ្ជូន                              | សមាជិក             |
| - តំណាងក្រសួងពាណិជ្ជកម្ម  | សមាជិក             |
| - តំណាងគណៈកម្មាធិការជាតិប្រឆាំងអំពើភេរវកម្ម                     | សមាជិក             |
| - ប្រធានក្រុមប្រឹក្សាភិបាល នៃអង្គការស៊ើបការណ៍ហិរញ្ញវត្ថុកម្ពុជា | សមាជិក             |
| - ប្រធានអង្គការស៊ើបការណ៍ហិរញ្ញវត្ថុកម្ពុជា                      | លេខាធិការ។         |

សមាសភាពជាក់ស្តែងនៃគ.ស.ហ. ត្រូវកំណត់ដោយសេចក្តីសម្រេចរបស់រាជរដ្ឋាភិបាលតាមសំណើរបស់ប្រធានគ.ស.ហ.។



**ជំពូកទី៣**  
**តួនាទីនិងភារកិច្ច**

**មាត្រា ៣ .-**

គ.ស.ហ. មានតួនាទី និងភារកិច្ច ដូចខាងក្រោម ៖

- ១-បង្កើតគោលនយោបាយជាតិ យុទ្ធសាស្ត្រជាតិ យន្តការសម្របសម្រួលអនុវត្តការងារនិងវាយតម្លៃ ហានិភ័យពាក់ព័ន្ធនឹងការប្រឆាំងកិច្ចការសម្អាតប្រាក់ហិរញ្ញប្បទានភេរវកម្ម និងហិរញ្ញប្បទានដល់ការ រីកសាយភាយអាវុធមហាប្រល័យ។
- ២-ដឹកនាំនិងសម្របសម្រួលការអនុវត្តច្បាប់ស្តីពីការប្រឆាំងការសម្អាតប្រាក់និងហិរញ្ញប្បទានភេរវកម្ម និងច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ។
- ៣-សម្របសម្រួលការអភិវឌ្ឍប្រព័ន្ធប្រឆាំងការសម្អាតប្រាក់ហិរញ្ញប្បទានភេរវកម្ម និងហិរញ្ញប្បទានដល់ ការរីកសាយភាយអាវុធមហាប្រល័យ។
- ៤-ពិនិត្យអំពីប្រសិទ្ធភាពនិងវឌ្ឍនភាពនៃការអនុវត្តច្បាប់ស្តីពីការប្រឆាំងការសម្អាតប្រាក់និងហិរញ្ញប្បទាន ភេរវកម្ម និងច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ ព្រមទាំង បទប្បញ្ញត្តិពាក់ព័ន្ធ។
- ៥-តាមដាននិងវាយតម្លៃហានិភ័យពាក់ព័ន្ធនឹងការសម្អាតប្រាក់និងហិរញ្ញប្បទានភេរវកម្ម និងហិរញ្ញប្បទាន ដល់ការរីកសាយភាយអាវុធមហាប្រល័យ។
- ៦-ធានាសង្គតិភាពលើគោលការណ៍និងសេចក្តីណែនាំ និងការបណ្តុះបណ្តាលរបស់ក្រសួង ស្ថាប័ន ត្រួតពិនិត្យពាក់ព័ន្ធនឹងការប្រឆាំងការសម្អាតប្រាក់និងហិរញ្ញប្បទានភេរវកម្ម និងហិរញ្ញប្បទានដល់ ការរីកសាយភាយអាវុធមហាប្រល័យ។
- ៧-ធានាថាប្រទេសកម្ពុជាប្រតិបត្តិតាមស្តង់ដារតំបន់និងសកលលោកជាអាទិ៍៖
  - សេចក្តីសម្រេចចិត្តរបស់ក្រុមប្រឹក្សាសន្តិសុខអង្គការសហប្រជាជាតិ
  - អនុសាសន៍របស់ក្រុមការងារហិរញ្ញវត្ថុ (Financial Action Task Force)
  - កាតព្វកិច្ចជាសមាជិករបស់ក្រុមប្រទេសអាស៊ីប៉ាស៊ីហ្វិក ស្តីពីការប្រឆាំងការសម្អាតប្រាក់និង ហិរញ្ញប្បទានភេរវកម្ម និងហិរញ្ញប្បទានដល់ការរីកសាយភាយអាវុធមហាប្រល័យ និងអនុសញ្ញា សេចក្តីសម្រេចចិត្ត សេចក្តីប្រកាស និងផែនការសកម្មភាពការប្រឆាំងការសម្អាតប្រាក់និង ហិរញ្ញប្បទានភេរវកម្ម និងហិរញ្ញប្បទានដល់ការរីកសាយភាយអាវុធមហាប្រល័យ របស់អង្គការ អន្តរជាតិ។
- ៨-បង្កើតយន្តការអន្តរក្រសួង ស្ថាប័នតាមការចាំបាច់ដើម្បីអនុវត្តការងារប្រឆាំងការសម្អាតប្រាក់និង ហិរញ្ញប្បទានភេរវកម្ម និងហិរញ្ញប្បទានដល់ការរីកសាយភាយអាវុធមហាប្រល័យ។

**ជំពូកទី៤**  
**កិច្ចដំណើរការងារ**

**មាត្រា៤ .-**

គ.ស.ហ. ត្រូវជួបប្រជុំតាមការអញ្ជើញរបស់ប្រធាន ឬអនុប្រធាន ដោយមានការប្រគល់សិទ្ធិពីប្រធាន។  
គ.ស.ហ. ប្រើប្រាស់ត្រារបស់ក្រសួងមហាផ្ទៃ នៅក្នុងការបំពេញការងាររបស់ខ្លួន។

**មាត្រា៥ .-**

គ.ស.ហ. មានសិទ្ធិអញ្ជើញថ្នាក់ដឹកនាំ មន្ត្រីជាន់ខ្ពស់ ឬតំណាងនៃក្រសួង ស្ថាប័នពាក់ព័ន្ធ ឬឥស្សរជន ឬ ភាគីពាក់ព័ន្ធជាតិ និងអន្តរជាតិ នានា ដើម្បីចូលរួមពិភាក្សានិងផ្តល់យោបល់ក្នុងកិច្ចប្រជុំរបស់ គ.ស.ហ. តាមការ ចាំបាច់។

**មាត្រា៦ .-**

គ.ស.ហ. មានសិទ្ធិបង្កើតអនុគណៈកម្មាធិការ ឬក្រុមការងារមួយ ឬច្រើន ដើម្បីជួយ គ.ស.ហ. បំពេញ ភារកិច្ចតាមដានវាយតម្លៃនិងសម្របសម្រួលការងារប្រឆាំងការសម្អាតប្រាក់ហិរញ្ញប្បទានភេរវកម្ម និងហិរញ្ញប្បទាន ដល់ការរីកសាយភាយអាវុធមហាប្រល័យ។ សមាជិកទាំងនោះអាចត្រូវបានជ្រើសរើសចេញពីក្រសួង ស្ថាប័ន តំណាងនៅក្នុង គ.ស.ហ. និងក្រសួង ស្ថាប័នពាក់ព័ន្ធផ្សេងទៀតតាមការចាំបាច់។

**មាត្រា៧ .-**

គ.ស.ហ. មានអង្គភាពស៊ើបការណ៍ហិរញ្ញវត្ថុកម្ពុជា ជាលេខាធិការដ្ឋានសម្រាប់គាំទ្រដល់ការបំពេញ តួនាទីនិងភារកិច្ចរបស់ខ្លួន។  
តួនាទី ភារកិច្ច និងរបៀបរបបការងាររបស់លេខាធិការដ្ឋានត្រូវកំណត់ដោយសេចក្តីសម្រេចរបស់ប្រធាន គ.ស.ហ.។

**មាត្រា៨ .-**

ការចំណាយលើការបំពេញតួនាទី ភារកិច្ច និងកិច្ចដំណើរការការងាររបស់ គ.ស.ហ. ត្រូវប្រើប្រាស់កញ្ចប់ ថវិការបស់ធនាគារជាតិនៃកម្ពុជា។

**ជំពូកទី៥**  
**អវសានប្បញ្ញត្តិ**

**មាត្រា៩ .-**

អនុក្រឹត្យនេះ ត្រូវជំនួសអនុក្រឹត្យលេខ១៧៨ អនក្រ.បក ចុះថ្ងៃទី២០ ខែតុលា ឆ្នាំ២០១៧ ស្តីពីការកែ សម្រួលមាត្រា១ នៃអនុក្រឹត្យលេខ៧៩ អនក្រ.បក ចុះថ្ងៃទី១២ ខែមិថុនា ឆ្នាំ២០១៥ ស្តីពីការបង្កើតគណៈ កម្មាធិការសម្របសម្រួលថ្នាក់ជាតិប្រឆាំងការសម្អាតប្រាក់និងហិរញ្ញប្បទានភេរវកម្ម និងអនុក្រឹត្យលេខ៧៩ អនក្រ.បក ចុះថ្ងៃទី១២ ខែមិថុនា ឆ្នាំ២០១៥ ស្តីពីការបង្កើតគណៈកម្មាធិការសម្របសម្រួលថ្នាក់ជាតិប្រឆាំង ការសម្អាតប្រាក់និងហិរញ្ញប្បទានភេរវកម្ម។  
បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



**មាត្រា ១០ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ អគ្គនាយកដ្ឋានពន្ធដារជាតិ នៃកម្ពុជា រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ពុធ ១៣ កើត ខែ ឧសភា ឆ្នាំជូត ទោស័ក ព.ស ២៥៦៤  
ធ្វើនៅរាជធានីភ្នំពេញ ថ្ងៃទី ៣០ ខែ ឧសភា ឆ្នាំ ២០២០



**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោ នាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា១០
- រាជកិច្ច
- ឯកសារ កាលប្បវត្តិ



អនុក្រឹត្យ  
ស្តីពី

បែបបទ និងនីតិវិធីនៃការអនុវត្តច្បាប់ស្តីពីការប្រឆាំង  
ហិរញ្ញប្បទានដល់ការរីកសាយភាយរាវូធម្មបារម្ភប្រល័យ







**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**រាជរដ្ឋាភិបាលកម្ពុជា**

**លេខ : ១៦១ អនក្រ.បក**

**អនុក្រឹត្យ**

**ស្តីពី**

**បែបបទ និងនីតិវិធីនៃការអនុវត្តច្បាប់ស្តីពីការប្រឆាំងហិរញ្ញប្បទានដល់  
ការរីកសាយភាយអាវុធបង្ហូរគ្រាប់**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំង  
រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង  
និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យ  
ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៤ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ  
ប្រើច្បាប់ស្តីពីការបង្កើតក្រសួងយុត្តិធម៌
- បានឃើញព្រះរាជក្រមលេខ នស/រកម/០៦២០/០១៩ ចុះថ្ងៃទី២៧ ខែមិថុនា ឆ្នាំ២០២០ ដែលប្រកាសឱ្យ  
ប្រើច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធបង្ហូរគ្រាប់
- បានឃើញអនុក្រឹត្យលេខ២៤០ អនក្រ.បក ចុះថ្ងៃទី២៩ ខែសីហា ឆ្នាំ២០១៤ ស្តីពីការរៀបចំនិងការប្រព្រឹត្ត  
ទៅនៃក្រសួងយុត្តិធម៌
- តាមសំណើរបស់រដ្ឋមន្ត្រីក្រសួងយុត្តិធម៌

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះកំណត់អំពីបែបបទ និងនីតិវិធីក្នុងការអនុវត្តច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ ដើម្បីបង្ការ ទប់ស្កាត់ បង្ក្រាប និងលុបបំបាត់ហិរញ្ញប្បទានដល់ការរីកសាយភាយអាវុធមហាប្រល័យ។

**មាត្រា ២ .-**

អនុក្រឹត្យនេះមានវិសាលភាពចំពោះបែបបទ និងនីតិវិធីក្នុងការអនុវត្តច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ នៅក្នុងព្រះរាជាណាចក្រកម្ពុជា។

**ជំពូកទី២**  
**បែបបទ និងនីតិវិធី**

**មាត្រា ៣ .-**

ក្រោយពីបានទទួលលិខិតពីក្រសួងការបរទេសនិងសហប្រតិបត្តិការអន្តរជាតិនូវសេចក្តីសម្រេចចិត្តដាក់ឈ្មោះបុគ្គលឬអង្គការក្នុងបញ្ជីដោយក្រុមប្រឹក្សាសន្តិសុខនៃអង្គការសហប្រជាជាតិឬគណៈកម្មាធិការនៃក្រុមប្រឹក្សានេះ ក្រសួងយុត្តិធម៌ត្រូវបញ្ជូនឯកសារទាំងនោះទៅសាលាដំបូងរាជធានី ខេត្តដែលមានសមត្ថកិច្ចដោយគ្មានបង្គំដើម្បីស្នើសុំសេចក្តីសម្រេចបង្កកទ្រព្យសម្បត្តិទាំងអស់ដូចមានចែងក្នុងមាត្រា៤ នៃច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ។

បន្ទាប់ពីទទួលបានសំណើសុំពីក្រសួងយុត្តិធម៌ សាលាដំបូងរាជធានី ខេត្តដែលមានសមត្ថកិច្ចតាមការកំណត់របស់ក្រសួងយុត្តិធម៌ត្រូវចេញសេចក្តីសម្រេចបង្កកទ្រព្យសម្បត្តិដោយចាត់ទុកជាការប្រញាប់។ សេចក្តីសម្រេចនេះត្រូវធ្វើក្រោមទម្រង់ជាដីកាសម្រេចដោយមានសំអាងហេតុនិងត្រូវអនុវត្តស្របតាមនីតិវិធីនិងច្បាប់ជាធរមាន។

**មាត្រា ៤ .-**

ស្របតាមកថាខណ្ឌទី១ នៃមាត្រា៥ នៃច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ រដ្ឋមន្ត្រីក្រសួងយុត្តិធម៌អាចធ្វើអធិបញ្ជាឱ្យអគ្គព្រះរាជអាជ្ញាអមសាលាឧទ្ធរណ៍ឬព្រះរាជអាជ្ញាអមសាលាដំបូង ដែលមានសមត្ថកិច្ចតាមការកំណត់របស់រដ្ឋមន្ត្រីក្រសួងយុត្តិធម៌ដើម្បីស្នើទៅតុលាការដាក់ឈ្មោះបុគ្គលឬអង្គការក្នុងបញ្ជីនិងបង្កកទ្រព្យសម្បត្តិ។

រដ្ឋមន្ត្រីក្រសួងយុត្តិធម៌អាចស្នើសុំ ឬទទួលព័ត៌មាននិងភស្តុតាងពីរាល់ប្រភពពាក់ព័ន្ធក្នុងការកំណត់អត្តសញ្ញាណបុគ្គលឬអង្គការដែលពាក់ព័ន្ធនឹងហិរញ្ញប្បទានដល់ការរីកសាយភាយអាវុធមហាប្រល័យដើម្បីស្នើដាក់ឈ្មោះបុគ្គលឬអង្គការនោះក្នុងបញ្ជីនិងបង្កកទ្រព្យសម្បត្តិ។

សេចក្តីសម្រេចដាក់ឈ្មោះបុគ្គលឬអង្គការក្នុងបញ្ជីនិងបង្កកទ្រព្យសម្បត្តិ ស្របតាមកថាខណ្ឌទី២ និងកថាខណ្ឌទី៣ នៃមាត្រា៥ នៃច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ ត្រូវធ្វើក្រោមទម្រង់ជាដីកាសម្រេច។



បុគ្គលឬអង្គការព្រឹត្តិការណ៍ដែលរងផលប៉ះពាល់ដោយដីកាសម្រេចបង្កកទ្រព្យសម្បត្តិរបស់តុលាការ អាចដាក់ពាក្យបណ្តឹងទៅសាលាឧទ្ធរណ៍ដែលមានសមត្ថកិច្ចដើម្បីសុំដកឈ្មោះចេញពីបញ្ជីនិងលុបចោលការ បង្កកទ្រព្យសម្បត្តិនោះ។ បែបបទ និងនីតិវិធីនៃការប្តឹងឧទ្ធរណ៍ដូចមានចែងក្នុងក្រមនីតិវិធីព្រហ្មទណ្ឌត្រូវយកមក អនុវត្តក្នុងករណីនេះ។

**មាត្រា ៥ .-**

ក្រោយពីបានទទួលដីកាសម្រេចបង្កកទ្រព្យសម្បត្តិដូចមានចែងក្នុងមាត្រា ៤ និងមាត្រា ៥ នៃច្បាប់ស្តីពីការ ប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ បុគ្គលឬអង្គការដែលកំពុងកាន់កាប់ទ្រព្យសម្បត្តិ ត្រូវបង្កកទ្រព្យសម្បត្តិទាំងនោះដោយគ្មានបង្កង់និងដោយគ្មានជូនដំណឹងជាមុនដល់ម្ចាស់ទ្រព្យសម្បត្តិនោះ។

**មាត្រា ៦ .-**

ក្រោយពីបានទទួលសេចក្តីសម្រេចចិត្តដកឈ្មោះបុគ្គលឬអង្គការចេញពីបញ្ជីដោយក្រុមប្រឹក្សាសន្តិសុខ នៃអង្គការសហប្រជាជាតិឬគណៈកម្មាធិការ នៃក្រុមប្រឹក្សានេះពីក្រសួងការបរទេសនិងសហប្រតិបត្តិការអន្តរជាតិ ក្រសួងយុត្តិធម៌ត្រូវបញ្ជូនឯកសារទាំងនោះទៅសាលាដំបូងរាជធានី ខេត្តដែលបានចេញដីកាសម្រេចបង្កកទ្រព្យ សម្បត្តិដើម្បីស្នើសុំចេញដីកាសម្រេចលុបចោលការបង្កកទ្រព្យសម្បត្តិ ដោយចាត់ទុកជាការប្រញាប់។

**មាត្រា ៧ .-**

សេចក្តីសម្រេចដកឈ្មោះចេញពីបញ្ជីនិងលុបចោលការបង្កកទ្រព្យសម្បត្តិស្របតាមកថាខណ្ឌទី២ នៃ មាត្រា ៨ នៃច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យត្រូវធ្វើក្រោមទម្រង់ជាដីកា សម្រេចលុបចោលការបង្កកទ្រព្យសម្បត្តិ។

**ជំពូកទី ៣  
ទម្រង់របាយការណ៍របស់បុគ្គលក្រៅពីបុគ្គលរាយការណ៍**

**មាត្រា ៨ .-**

ទម្រង់របាយការណ៍អំពីការបង្កកទ្រព្យសម្បត្តិដែលត្រូវធ្វើដោយបុគ្គលឬអង្គការក្រៅពីបុគ្គលរាយការណ៍ ត្រូវកំណត់ដោយប្រកាសរបស់រដ្ឋមន្ត្រីក្រសួងយុត្តិធម៌។

**ជំពូកទី ៤  
ការរឹបអូសទ្រព្យសម្បត្តិបទុក**

**មាត្រា ៩ .-**

សេចក្តីសម្រេចបង្គាប់ឱ្យរឹបអូសទ្រព្យសម្បត្តិដែលត្រូវបានបង្កកស្របតាមកថាខណ្ឌទី២ នៃមាត្រា ១៤ នៃច្បាប់ស្តីពីការប្រឆាំងហិរញ្ញប្បទានដល់ការរីកសាយភាយអាវុធមហាប្រល័យ ត្រូវធ្វើក្រោមទម្រង់ជាដីកាសម្រេច ដើម្បីធ្វើការរឹបអូសដោយមានសំអាងហេតុនិងសំអាងច្បាប់។

បុគ្គលដែលអាចត្រូវបានចាត់តាំងដោយតុលាការឱ្យគ្រប់គ្រងមើលចាត់ចែងទ្រព្យសម្បត្តិដែលបានរឹបអូស ត្រូវមានគុណសម្បត្តិគ្រប់គ្រាន់ដើម្បីគ្រប់គ្រងទ្រព្យសម្បត្តិដែលបានរឹបអូសនោះ។



**មាត្រា ១០ .-**

ក្រសួងយុត្តិធម៌ និងក្រសួងការបរទេសនិងសហប្រតិបត្តិការអន្តរជាតិត្រូវផ្សព្វផ្សាយជាសាធារណៈនូវសេចក្តីសម្រេចចិត្តរបស់ក្រុមប្រឹក្សាសន្តិសុខអង្គការសហប្រជាជាតិ និងសេចក្តីសម្រេចរបស់គុណការកម្ពុជាស្តីពីការដាក់ឈ្មោះក្នុងបញ្ជីនិងការបង្កកទ្រព្យសម្បត្តិ និងការដកឈ្មោះចេញពីបញ្ជីនិងការលុបចោលការបង្កកទ្រព្យសម្បត្តិ។

**ជំពូកទី ៥  
អវសានប្បញ្ញត្តិ**

**មាត្រា ១១ .-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា ១២ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ២១ ខែ កញ្ញា ឆ្នាំ ២០២០ ភ្នំពេញ ទោស័ក ព.ស.២៥៦៤

ធ្វើនៅរាជធានីភ្នំពេញ ថ្ងៃទី ២០ ខែ កញ្ញា ឆ្នាំ ២០២០



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

**រដ្ឋមន្ត្រីក្រសួងយុត្តិធម៌**

*Handwritten signature in blue ink*

**កើត វិធី**

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ១២
- រាជកិច្ច
- ឯកសារ កាលប្បវត្តិ

© ឆ្នាំ២០២០

មិនអនុញ្ញាតឱ្យផលិតឡើងវិញ ឬបកប្រែសៀវភៅនេះដោយគ្មានការអនុញ្ញាតជាមុនជាលាយលក្ខណ៍អក្សរឡើយ។

ការផលិតឡើងវិញទាំងស្រុង ឬមួយផ្នែកនៃសៀវភៅនេះត្រូវស្នើសុំការអនុញ្ញាតពី៖

អង្គការស៊ើបការណ៍ហិរញ្ញវត្ថុកម្ពុជា

សារអេឡិចត្រូនិច៖ [cafiu\\_info@nbc.org.kh](mailto:cafiu_info@nbc.org.kh)

ទូរសព្ទ៖ +855 23 427 933

គេហទំព័រ៖ <https://www.nbc.org.kh/cafiu/index.html>

© 2020

No reproduction or translation of this publication may be made without prior written permission.

Applications for permission to reproduce all or part of this publication should be made to:

Cambodia Financial Intelligence Unit

Email: [cafiu\\_info@nbc.org.kh](mailto:cafiu_info@nbc.org.kh)

Tel: +855 23 427 933

Website: <https://www.nbc.org.kh/cafiu/index.html>



រៀបចំឆ្ពោះកម្ពុជាដោយអង្គការស៊ើបការណ៍ហិរញ្ញវត្ថុកម្ពុជា

Printed by Cambodia Financial Intelligence Unit